

**சாராம்சம்:** இனிய குழந்தைகளே, நீங்கள் இப்பழைய தூய்மையற்ற உலகில் எல்லையற்ற விருப்பமின்மையைக் கொண்டிருப்பது அவசியமாகும், ஏனெனில், நீங்கள் தூய்மையாக வேண்டும். உங்கள் ஸ்திதி உயரும் போது, அனைவருக்கும் நன்மை ஏற்படுகிறது.

**கேள்வி:** ஓர் ஆத்மாவே தனது மிக மோசமான எதிரியும், தனது மிகச்சிறந்த நண்பரும் எனக் கூறப்படுகின்றது. உண்மையான நட்பு என்றால் என்ன?

**பதில்:** சதா ஒரேயொரு தந்தையின் ஸ்ரீமத்தைப் பின்பற்றுவதே உண்மையான நட்பாகும். உண்மையான நட்பு என்றால், ஒரேயொரு தந்தையை நினைவு செய்து, தூய்மையாகி, முழு ஆஸ்தியையும் தந்தையிடமிருந்து கோருவதாகும். தந்தை மாத்திரமே இந்த நட்பை உருவாக்குவதற்கான வழியை உங்களுக்குக் கூறுகின்றார். சங்கம யுகத்திலேயே ஆத்மாக்களாகிய நீங்கள் ஒவ்வொருவரும் உங்கள் சொந்த, சிறந்த நண்பர் ஆகுகின்றீர்கள்.

**பாடல் :** நீங்கள் இரவை உறக்கத்திலும், பகலை உண்பதிலும் கழித்தீர்கள்.

ஓம் சாந்தி. இப்பாடல் உண்மையில் பக்தி மார்க்கத்துக்கு உரியதாகும். முழு உலகிலும், பாடல்களைப் பாடுவது, சமயநூல்களைக் கற்பது, யாத்திரைகள் செல்வது அனைத்தும் பக்தி மார்க்கத்துக்கு உரியதாகும். ஞான மார்க்கம் என்பதன் அர்த்தம் என்ன, பக்தி மார்க்கம் என்பதன் அர்த்தம் என்ன என்பதைக் குழந்தைகளாகிய நீங்கள் மாத்திரமே புரிந்து கொள்கின்றீர்கள். வேதங்கள், சமயநூல்கள், உபநிடதங்கள் போன்ற அனைத்தும் பக்தி மார்க்கத்திற்கு உரியவையாகும். ஞானத்தின் வெகுமதி முதல் அரைக்கல்பத்திற்கு நீடிக்கின்றது, பக்தி அடுத்த அரைக் கல்பத்திற்கு நீடிக்கின்றது. பக்தி செய்யும்போது, நீங்கள் கீழிறங்க வேண்டும். 84 பிறவிகள் எடுக்கும்போது நீங்கள் கீழிறங்கி, பின்னர் ஒரு பிறவியில் இது உங்கள் மேலேறும் ஸ்திதி ஆகுகின்றது. இது ஞான மார்க்கம் என அழைக்கப்படுகின்றது. சற்கதி ஒரு விநாடியில் பெறப்பட முடியும் என, ஞானத்தைப் பற்றி நினைவுகூரப்படுகின்றது. துவாபரயுகம் ஆரம்பமாகியது முதல் தொடர்ந்த இராவண இராச்சியம் முடிவடையவுள்ளது, பின்னர், இராம இராச்சியம் ஆரம்பமாகும். நாடகத்தில் நீங்கள் 84 பிறவிகளைப் பூர்த்தி செய்யும்போது, உங்கள் ஏறும் ஸ்திதியால் அனைவரும் நன்மையடைகின்றனர். இவ்வார்த்தைகள் ஏதோவொரு சமயநூலில் ஏதோவொரு இடத்தில் எழுதப்பட்டிருக்கின்றன. உங்கள் ஸ்திதி உயரும் போது, அனைவருக்கும் நன்மை ஏற்படுகின்றது. ஒரேயொரு தந்தை மாத்திரமே அனைவருக்கும் சற்கதியை அருள்கின்றார். பல்வேறு வகையான சந்நியாசிகள் இருப்பதைப் போன்று, பல்வேறு வகையான கருத்துக்கள் எழுகின்றன. ஒவ்வொரு சக்கரத்தினதும் ஆயுட்காலம் நூறாயிரக்கணக்கான வருடங்கள் எனச் சமயநூல்களில் எழுதப்பட்டுள்ளன. இது 10,000 வருடங்கள் நீடிக்கின்றது என்பது சங்கராச்சாரியாரின் கருத்தாகும். அத்தகைய பெரும் வேறுபாடு காணப்படுகின்றது! இது நூறாயிரக்கணக்கான வருடங்கள் நீடிப்பதாக, இன்னமும் சிலர் கூறுகின்றனர். கலியுகத்தில் பல மனிதர்களும், பல கருத்துக்களும், பல்வேறு சமயங்களும் உள்ளன. சத்தியயுகத்தில், ஒரேயொரு வழிகாட்டல் மாத்திரமே உள்ளது. தந்தை இங்கிருந்து உலகின் ஆரம்பம், மத்தி, இறுதி பற்றிய ஞானத்தைக் குழந்தைகளாகிய உங்களுக்குக் கூறுகின்றார். இதை உங்களுக்குக் கூறுவதற்கு அவருக்கு எவ்வளவு காலம் எடுக்கின்றது? அவர் தொடர்ந்தும் உங்களுக்கு இவ்விடயங்களைக் கூறுகின்றார். இவை அனைத்தும் ஏன் முன்னரே உங்களுக்குக் கூறப்படவில்லை என நீங்கள் கேட்கக்கூடாது. ஒரு பாடசாலையில், மாணவர்களுக்கு வரிசைக்கிரமமாகவே கல்வி புகட்டப்படுகின்றது. சிறு குழந்தைகளின் அங்கங்கள் சிறிதாகவே உள்ளதால், அவர்களுக்குச் சிறிதளவே கற்பிக்கப்படுகின்றது. அவர்கள் வளர்ந்துவரும்போது அவர்களது அங்கங்களும் வளர்ச்சியடைவதால், அவர்களது புத்தியில் உள்ள பூட்டு திறக்கப்பட்டு, அவர்களால் தங்களது பாடங்களைக் கிரகிக்கக்கூடியதாக உள்ளது. சிறு குழந்தைகளின் புத்தியில் எதுவும் கிரகிக்கப்பட முடியாது. அவர்கள் வளர்ச்சியடையும் போது, சட்டநிபுணர்கள், நீதிபதிகள் போன்றோர் ஆகுகின்றனர். இங்கும் அதுவே நிகழ்கின்றது: சிலரின் புத்தியால் இந்த ஞானத்தை மிக நன்றாகக் கிரகிக்க முடியும். தந்தை கூறுகின்றார்: நான் உங்களைத் தூய்மையற்றவர்களிலிருந்து தூய்மையானவர்கள் ஆக்குவதற்காகவே வந்துள்ளேன். எனவே, நீங்கள் இப்பொழுது தூய்மையற்ற உலகில் விருப்பமின்மையைக் கொண்டிருக்க வேண்டும். ஆத்மாக்கள் தூய்மையாகும்போது, அவர்களால் இத்தூய்மையற்ற உலகில் தங்க முடியாது. தூய்மையற்ற உலகில், ஆத்மாக்கள் தூய்மையற்றவர்கள், மனிதர்களும் தூய்மையற்றவர்கள். தூய உலகில், மனிதர்கள் தூய்மையானவர்கள். தூய்மையற்ற மனிதர்கள் தூய்மையற்ற உலகிலேயே வசிக்கின்றனர். இது இராவண இராச்சியமாகும். அரசரும், அரசியும் எவ்வாறோ, அவ்வாறே அவர்களது பிரஜைகளும் இருக்கிறார்கள். இந்த ஞானம் முழுவதும் புத்தியால் புரிந்துகொள்ளப்பட வேண்டும். இந்நேரத்தில், எவரது புத்தியும் கடவுள்மீது அன்பு கொண்டிருக்கவில்லை. குழந்தைகளாகிய நீங்கள் தந்தையை நினைவுசெய்கின்றீர்கள், உங்களில் சிலர் அவர்மீது உள்ளார்த்தமாக அன்பு கொண்டிருக்கின்றீர்கள். ஆத்மாக்களாகிய நீங்கள் தந்தையை நேசிக்கின்றீர்கள். நீங்கள் தந்தையை இனங்கண்டுகொண்டதால், அவர்மீது மரியாதை வைத்திருக்கின்றீர்கள். நீங்கள் இப்பொழுது இங்கு பாபாவின் முன்னிலையில் நேரடியாக இருக்கின்றீர்கள். நீங்கள் சிவபாபாவைச் செவிமடுக்கின்றீர்கள். அவரே மனித உலக விருட்சத்தின் விதையும், ஞானக்கடலும், அன்புக்கடலும், பேரானந்தக்கடலும் ஆவார். கீதை ஞானத்தை அருள்பவராகிய, திரிமூர்த்தி சிவனான, பரமாத்மாவாகிய பரமதந்தையே பேசுபவர். நீங்கள் “திரிமூர்த்தி” என்ற வார்த்தையை நிச்சயமாகப் பயன்படுத்த வேண்டும். ஏனெனில், திரிமூர்த்தி நினைவுகூரப்பட்டுள்ளது. பிரம்மா மூலம் ஸ்தாபனை இடம்பெறுகின்றது. எனவே, ஞானம் நிச்சயமாக பிரம்மா மூலமாகவே கொடுக்கப்பட்டிருக்கும். “கடவுள் சிவன் பேசுகின்றார்” என கிருஷ்ணர்

கூறமாட்டார். தூண்டுதல் மூலம் எதுவும் நிகழ்வதில்லை, சிவபாபாவால் அவரில் (கிருஷ்ணரில்) பிரவேசிக்கவும் முடியாது. சிவபாபா அந்நிய உலகினுள் பிரவேசிக்கின்றார். சத்தியயுகம் கிருஷ்ணரின் பூமியாகும். எனவே, ஒவ்வொருவரின் புகழும் வேறுபட்டதாகும். இதுவே பிரதான விடயமாகும். சத்தியயுகத்தில் எவருமே கீதையைக் கற்பதில்லை. அது பக்தி மார்க்கத்தில், பிறவிபிறவியாகக் கற்கப்படுகின்றது. ஞான மார்க்கத்தில் அது நிகழ்வதில்லை. ஞான விடயங்கள் பக்தி மார்க்கத்தில் இருப்பதில்லை. படைப்பவரான தந்தை இப்பொழுது படைப்பின் ஆரம்பம், மத்தி, இறுதி பற்றிய ஞானத்தை உங்களுக்குக் கொடுக்கின்றார். எந்த மனிதரும் படைப்பவராக இருக்க முடியாது. “நானே படைப்பவர்” என ஒரு மனிதரால் கூறமுடியாது. தந்தையே கூறுகின்றார்: நானே மனித உலக விருட்சத்தின் விதை; நானே ஞானக்கடலும், அன்புக்கடலும், அனைவருக்கும் சற்கதியை அருள்பவரும் ஆவேன். கிருஷ்ணரின் புகழ் இதிலிருந்து முற்றிலும் வேறுபட்டதாகும். எனவே, அவர்களது புகழ்களுக்கிடையிலான வேறுபாட்டை எழுதுங்கள். அதனால் மக்கள் அதை வாசித்தவுடன், கிருஷ்ணர் கீதை ஞானத்தை அருள்பவரல்ல என்பதை உடனடியாகப் புரிந்துகொள்வார்கள். இந்த ஒரு விடயத்தை அவர்கள் ஏற்றுக்கொள்ளும்போது, நீங்கள் வெற்றி பெறுவீர்கள். சிவ பக்தர்கள் தங்களையே பலி கொடுக்கத் தயாராக இருப்பதைப் போன்று, மக்கள் கிருஷ்ணருக்காகத் தங்களை வருத்திக்கொள்ளவும் செய்கின்றனர். அவர்கள் அனைவரும் (சிவ பக்தர்கள்) சிவனிடம் செல்லவே விரும்புகின்றனர். அதேபோன்று, கிருஷ்ண பக்தர்கள் தாங்கள் கிருஷ்ணரிடம் செல்வதாக நினைக்கின்றனர். எவ்வாறாயினும், எவரும் கிருஷ்ணரிடம் செல்ல முடியாது. கிருஷ்ணரிடம் தங்களை அர்ப்பணித்தல் என்ற கேள்விக்கே இடமில்லை. மக்கள் இறைவிகளுக்குத் தங்களை அர்ப்பணிக்கின்றனர்; அவர்களில் எவரும் தேவர்களுக்குத் தங்களை அர்ப்பணிப்பதில்லை. நீங்களே அந்த இறைவிகள். நீங்கள் சிவபாபாவிற்கு உரியவர்கள். எனவே, அவர்களும் சிவபாபாவிடம் தங்களை அர்ப்பணிக்கின்றார்கள். சமயநூல்களில் வன்முறை விடயங்கள் எழுதப்பட்டுள்ளன. நீங்கள் சிவபாபாவின் குழந்தைகள், உங்கள் மனம், சரீரம், செல்வம் ஆகியவற்றையே நீங்கள் அவரிடம் அர்ப்பணிக்கின்றீர்கள். இதைவிடவும் மேலானது எதுவும் கிடையாது. இதனாலேயே மக்கள் தங்களைச் சிவனிடமும், இறைவிகளிடமும் அர்ப்பணிக்கின்றனர். மக்கள் சிவகாசியில் தங்களைப் பலியிடுவதை அரசாங்கம் இப்பொழுது நிறுத்தி விட்டது. அந்த வாள் இப்பொழுது அங்கு இல்லை. பக்தி மார்க்கத்தில் ஒருவர் தற்கொலை செய்வாராயின், அதுவே அவரது சொந்த எதிரி ஆகுவதற்கான வழியாகும். உங்களது சொந்த நண்பர் ஆகுவதற்கு ஒரேயொரு வழி மாத்திரமே உள்ளது. தந்தை உங்களுக்குக் கூறியுள்ளார்: தூய்மையாகி, உங்கள் முழு ஆஸ்தியையும் தந்தையிடமிருந்து கோரிக்கொள்ளுங்கள். ஒரேயொரு தந்தையின் ஸ்ரீமத்தைத் தொடர்ந்தும் பின்பற்றுங்கள். இதுவே உண்மையான நட்பாகும். பக்தி மார்க்கத்தில், மனித ஆத்மாக்களே தங்கள் சொந்த எதிரிகளாவர். தந்தை வந்து, ஆத்மாக்களாகிய உங்களுக்கு இந்த ஞானத்தைக் கொடுக்கும்போது, நீங்கள் உங்களது சொந்த நண்பர் ஆகுகின்றீர்கள். ஆத்மாக்களாகிய நீங்கள் தூய்மையாகி, தந்தையிடமிருந்து உங்கள் ஆஸ்தியைக் கோரிக்கொள்கின்றீர்கள். தந்தை சங்கமயுகத்தில் வந்து, ஒவ்வொரு ஆத்மாவையும் அவரவரது சொந்த நண்பர் ஆக்குகின்றார். ஆத்மாக்களாகிய நீங்கள் ஒவ்வொருவரும் உங்களது சொந்த நண்பர் ஆகுகின்றீர்கள். அவர்கள் ஸ்ரீமத்தைப் பெறும்போது, தாங்கள் தந்தையின் வழிகாட்டல்களை மாத்திரமே பின்பற்றுவோம் என உணர்கின்றனர். அரைக்கல்பமாக நீங்கள் உங்களது சொந்த கட்டளைகளைப் பின்பற்றி வருகின்றீர்கள். ஸ்ரீமத்தைப் பின்பற்றுவதன் மூலமே நீங்கள் சற்கதியைப் பெறுகிறீர்கள். இதில் நீங்கள் உங்கள் சொந்தக் கட்டளைகளைப் பயன்படுத்தக்கூடாது. தந்தை உங்களுக்கு வழிகாட்டல்களைக் கொடுக்கின்றார். நீங்கள் தேவர்கள் ஆகுவதற்காகவே இங்கு வந்துள்ளீர்கள். இங்கு நற்செயல்களைச் செய்வதன் மூலம், உங்களது அடுத்த பிறவிகளில், அமரத்துவ பூமியில் நல்ல பலனைப் பெறுகிறீர்கள். இது மரண பூமியாகும். எவ்வாறாயினும், குழந்தைகளாகிய நீங்கள் மாத்திரமே இதன் முக்கியத்துவத்தை வரிசைக்கிரமமாகப் புரிந்துகொள்கின்றீர்கள். உங்களில் சிலரின் புத்தியால் இந்த ஞானத்தை மிக நன்றாகக் கிரகிக்கக்கூடியதாக உள்ளது. ஏனையவர்களால் அதைக் கிரகிக்க முடியாதுள்ளது. எனவே, ஆசிரியரால் என்ன செய்ய முடியும்? நீங்கள் ஓர் ஆசிரியரிடம் கருணையையோ ஆசீர்வாதத்தையோ கேட்பீர்களா? ஓர் ஆசிரியர் கற்பித்த பின்னர் தனது வீட்டுக்குச் செல்கின்றார். குழந்தைகள் பாடசாலைக்குச் செல்லும் பொழுது, அவர்கள் முதலில் கடவுளிடம் பிரார்த்தனை செய்கின்றார்கள்: ஓ கடவுளே! என்னை சித்தியடையச் செய்யுங்கள், நான் உங்களுக்குப் பிரசாதம் படைக்கின்றேன்! அவர்கள் தங்கள் ஆசிரியரிடம் “எனக்கு ஆசீர்வாதம் கொடுங்கள்” என்று ஒருபொழுதும் கூறமாட்டார்கள். இந்த நேரத்தில், பரமாத்மாவே எங்களது ஆசிரியரும், எங்கள் தந்தையும் ஆவார். ஒரு குழந்தைக்குத் தனது தந்தையின் ஆசீர்வாதம் எப்பொழுதுமே உள்ளது என்பது புரிந்து கொள்ளப்படுகின்றது. ஒரு மனிதன் குழந்தைகள் பெற விரும்புகின்றான்: எனக்கு ஒரு மகன் பிறக்கும் போது, எனது சொத்தை என்னால் அவனுக்குக் கொடுக்க முடியும். அதுவே ஆசீர்வாதமாகும். தனது தந்தையின் ஆஸ்தியை மகன் பெறுவது நியதியாகும். ஆனால் இப்பொழுது அனைவருமே தொடர்ந்தும் தமோபிரதான் ஆகுகிறார்கள். தந்தையைப் போன்றே, குழந்தைகளும் இருக்கின்றார்கள். நாளுக்கு நாள், அனைத்தும் தமோபிரதான் ஆகுகின்றது. இயற்கையும் தமோபிரதான் ஆகுகிறது. இது துன்ப பூமியாகும். இந்த உலகம் இன்னமும் 40,000 வருடங்கள் நீடிக்குமாயின், அதன் நிலை என்னவாகும்? மனிதர்களின் புத்தி முற்றிலும் தமோபிரதான் ஆகியுள்ளது. இப்பொழுது உங்கள் புத்தியைத் தந்தையுடனான யோகத்தில் இணைத்திருப்பதால், நீங்கள் ஒளியைப் பெறுகின்றீர்கள். தந்தை கூறுகின்றார்: நீங்கள் எந்தளவிற்கு அதிகமாக நினைவில் நிலைத்திருக்கின்றீர்களோ அந்தளவிற்கு அதிகமாக நீங்கள் ஞானோதயம்

பெற்றவர்கள் ஆகுகின்றீர்கள். நினைவு செய்வதனால், ஆத்மாக்களாகிய நீங்கள் தூய்மையாகுவதுடன், உங்கள் ஞானோதயமும் அதிகரிக்கின்றது. நீங்கள் நினைவு செய்யாதிருந்தால், நீங்கள் ஞானோதயம் பெறுவதில்லை. நினைவு செய்வதனால் உங்கள் ஞானோதயம் அதிகரிக்கின்றது. உங்களுக்கு நினைவு இல்லாதிருந்தாலோ அல்லது நீங்கள் பாவச் செயல்களைச் செய்தாலோ உங்கள் ஒளி மங்குகின்றது. நீங்கள் சதோபிரதான் ஆகுவதற்கே முயற்சி செய்கின்றீர்கள். இவ் விடயங்கள் புரிந்து கொள்ளப்பட வேண்டும். நினைவு செய்வதனால் ஆத்மாக்களாகிய நீங்கள் தொடர்ந்தும் தூய்மை ஆகுவீர்கள். நீங்கள் எழுதலாம்: ஸ்ரீகிருஷ்ணரால் படைப்பவர்தோ அல்லது படைப்பினதோ ஞானத்தைக் கொடுக்க முடியாது. கிருஷ்ணர் என்ற அந்தஸ்து ஒரு வெகுமதியாகும். 'கிருஷ்ணரின் ஆத்மா இப்பொழுது தனது இறுதி, 84வது பிறவியில் இருப்பதுடன், இப்பொழுது மீண்டும் ஒருமுறை இந்த ஞானத்தைப் பெறுகின்றார்' என்றும் எழுதுங்கள். அதன் பின்னர் மீண்டும் அவர் முதல் இலக்கமுடையவர் ஆகுவார். சத்தியயுகத்தில், 900,000 பேர் இருப்பார்கள் என்றும் தந்தை விளங்கப்படுத்தியுள்ளார். அதன்பின்னர் அந்த எண்ணிக்கை அதிகரிக்கும். 84 பிறவிகளை முற்றாக எடுக்கின்ற பல பணிப்பெண்களும் வேலையாட்களும் அங்கு இருப்பார்கள். அது 84 பிறவிகளின் கணக்காகும். முழுமையான புள்ளிகளுடன் பரீட்சையில் சித்தி எய்துபவர்களே முதலில் வருபவர்கள் ஆவார்கள். நீங்கள் தாமதமாக வருமளவிற்கு உங்கள் கட்டடமும் பழையதாகவே இருக்கும் என்று கூறப்படுகின்றது. ஒரு கட்டடம் முதலில் கட்டப்படும் போது, அது புதிதாகவே இருக்கின்றது. பின்னர், நாளுக்கு நாள், அதன் ஆயுட்காலம் குறைவடைகின்றது. அங்கே, தங்க மாளிகைகளே இருப்பதால், அவை பழையமையடைய முடியாது. தங்கம் எப்பொழுதும் பிரகாசமாக உள்ளது, இருப்பினும் அது நிச்சயமாகச் சுத்தம் செய்யப்பட வேண்டும். நிஜத் தங்கத்தில் நகை செய்யப்பட்டிருந்தாலும் அதன் பிரகாசம் குறைவடைவதால் அதனை மெருகூட்ட வேண்டிய அவசியம் உள்ளது. நீங்கள் புதிய உலகிற்குச் செல்ல உள்ளீர்கள், இந்த நரகத்தில் இதுவே உங்கள் இறுதிப் பிறவி என்ற சந்தோஷம் குழந்தைகளாகிய உங்களுக்குச் சதா இருக்க வேண்டும். உங்கள் கண்களால் பார்க்கின்ற அனைத்தும், பழைய உலகிற்கும் பழைய சரீரத்திற்கும் உரியது என்பதை நீங்கள் அறிவீர்கள். இப்பொழுது நீங்கள் புதிய சத்தியயுகத்து உலகில் புதிய சரீரத்தைப் பெற உள்ளீர்கள். அங்கு ஐந்து தத்துவங்களும் புதிதாக உள்ளன. இவ்வாறாக ஞானக்கடலைக் கடையுங்கள். இது உங்கள் கல்வியாகும். உங்களது இக் கல்வி இறுதிவரை தொடரும். கல்வி முடிவடைந்ததும், விநாசம் இடம்பெறும். ஆகையால் உங்களை நீங்கள் மாணவர்கள் என்றே கருதி, கடவுளே உங்களுக்குக் கற்பிக்கின்றார் என்ற சந்தோஷத்தில் நிலைத்திருக்க வேண்டும். இந்தச் சந்தோஷம் சிறிய விடயமல்ல. எவ்வாறாயினும், மாயை உங்களைப் பிழையான செயல்களைச் செய்ய வைக்கின்றாள். சிலர் ஐந்து முதல் ஆறு வருடங்கள் தூய்மையாக இருக்கின்றார்கள். பின்னர் மாயை அவர்களை வீழ்த்தி விடுகின்றாள். நீங்கள் ஒருமுறை விழுந்து விட்டால், உங்களால் மீண்டும் அந்த ஸ்திதியைப் பெற முடியாது. நீங்கள் வீழ்ந்து விட்டீர்கள் என்பதை அறிந்ததும், நீங்களே உங்களை வெறுக்கின்றீர்கள். குழந்தைகளாகிய நீங்கள் அனைத்தையும் நினைவுசெய்ய வேண்டும். ஆத்மாக்களாகிய உங்கள் ஒவ்வொருவருக்கும் உங்கள் சொந்த வாழ்க்கையைப் பற்றியும், நீங்கள் இப்பிறவியில் செய்துள்ள பாவங்களைப் பற்றியும் தெரியும். உங்களில் சிலருக்கு மந்த புத்தியே உள்ளது, ஆனால் ஏனையோருக்குத் தொலைநோக்குடைய பரந்த புத்தி உள்ளது. உங்கள் குழந்தைப் பருவ வரலாற்றை உங்களால் நினைவுசெய்ய முடியும். பாபாவும் தனது குழந்தைப் பருவ வரலாற்றை உங்களுக்குக் கூறுகின்றார். பாபா தான் வாழ்ந்த வீட்டைக் கூட நினைவு செய்கின்றார். ஆனால் இப்பொழுது அந்த இடத்தில் புதிய வீடுகள் கட்டப்பட்டிருக்கும். உங்களுக்கு ஆறு வயதான பொழுதிதிலிருந்து உங்கள் வாழ்க்கை வரலாற்றை உங்களால் நினைவுசெய்ய முடியும். அதனை நீங்கள் மறந்திருந்தால், நீங்கள் மந்த புத்தி உடையவர் என்றே அழைக்கப்படுவீர்கள். தந்தை கூறுகின்றார்: உங்கள் சுயசரிதையை எழுதுங்கள். அது உங்கள் சொந்த வாழ்க்கை பற்றிய கேள்வியாகும். உங்கள் சொந்த வாழ்க்கையில் நடந்த அதிசயங்களை உங்களால் அறிய முடியும். காந்தி, நேரு போன்றோரின் வாழ்க்கை வரலாறு பல பெரிய புத்தகங்களாக எழுதப்பட்டுள்ளன. உண்மையில், உங்கள் வாழ்க்கை மிகவும் பெறுமதி உடையதாகும். அது ஓர் அற்புதமான வாழ்க்கையாகும்! இதுவே உங்கள் அதி பெறுமதியான வாழ்க்கையாகும். அதனை உங்களால் விவரிக்கவும் முடியாது. இந்நேரத்தில் நீங்கள் மாத்திரமே சேவை செய்கின்றீர்கள். இலக்ஷ்மியும் நாராயணனும் எந்தச் சேவையும் செய்வதில்லை. உங்கள் வாழ்க்கைகள் மிகவும் பெறுமதியானவை. நீங்கள் பிறருடைய வாழ்க்கையையும் உங்களுடையதைப் போன்று பெறுமதியானவை ஆக்குகின்ற சேவையைச் செய்கின்றீர்கள். நன்றாகச் சேவை செய்கின்றவர்கள் புகழுக்குரியவர்கள் ஆகுகிறார்கள். வைஷ்ணவ தேவி போன்றோரின் ஆலயங்கள் உள்ளன. நீங்கள் இப்பொழுது உண்மையான வைஷ்ணவிகள் ஆகுகின்றீர்கள். வைஷ்ணவர்கள் என்றால் தூய்மையானவர்கள் என்று அர்த்தமாகும். இப்பொழுது உங்கள் உணவு தூய சைவ உணவு ஆகும். (Vaishnav) அதிமுதன்மையான விகாரத்தைப் பொறுத்தவரை, நீங்களும் வைஷ்ணவர்கள் (தூய்மையானவர்கள்) ஆவீர்கள். பிரம்மகுமார்களும் பிரம்மகுமாரிகளுமாகிய நீங்கள் அனைவரும் ஜெகதாம்பாளின் குழந்தைகள் ஆவீர்கள். பிரம்மாவும் சரஸ்வதியும் உள்ளனர், ஏனைய நீங்கள் அனைவரும் அவர்களின் குழந்தைகள். இறைவியர்கள் வரிசைக்கிரமமானவர்கள், அதற்கேற்பவே அவர்கள் வழிபடப்படுகின்றார்கள். எனினும் அவர்களுக்கு அதிகளவு கரங்கள் உள்ளன எனக் கூறுதல் பயனற்றதாகும். பலரையும் நீங்கள் உங்களுக்குச் சமமானவர்கள் ஆக்குவதால், பல கரங்கள் சித்தரிக்கப்பட்டுள்ளன. பிரம்மா நூறு கரங்களுடன் அல்லது ஆயிரம் கரங்களுடன் சித்தரிக்கப்பட்டுள்ளார். அவ்விடயங்கள் அனைத்தும் பக்தி மார்க்கத்திற்குரியவை. தந்தை உங்களுக்குக் கூறுகின்றார்: தெய்வீகக்

குணங்களைக் கிரகியுங்கள்! எவருக்கும் துன்பம் விளைவிக்காதீர்கள்! எவருக்கும் பிழையான பாதையைக் காட்டுவதன் மூலம் அவர்களுக்குரிய அனைத்தையும் அழித்து விடாதீர்கள்! ஒரு பிரதான கருத்தை விளங்கப்படுத்துங்கள்: தந்தையையும் ஆஸ்தியையும் நினைவு செய்யுங்கள்! அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தாய், தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

**தாரணைக்கான சாராம்சம்:**

1. புகழுக்கும், வழிபாட்டிற்கும் தகுதியுடையவர் ஆகுவதற்கு, உண்மையான வைஷ்ணவர்கள் ஆகுவார்கள். தூய உணவை உண்பதுடன், நீங்கள் தூய்மையாகவும் இருக்க வேண்டும். இந்த அதி பெறுமதியான வாழ்க்கையில் ஏனைய பலருக்கும் சேவை செய்து அவர்களின் வாழ்க்கைகளை மேன்மையானதாக்குங்கள்.
2. உங்கள் ஆத்மாவின் ஒளி அதிகரிக்கத்தக்க வகையில் தந்தையுடன் அத்தகைய யோகத்தைச் செய்யுங்கள். உங்கள் ஒளியை மங்கலடையச் செய்யும் எந்தப் பாவச் செயலையும் செய்யாதீர்கள். உங்கள் சொந்த நண்பர் ஆகுவர்கள்!

**ஆசீர்வாதம்:** நீங்கள் மாயையின் உறவுமுறைகளைத் துண்டிப்பதாலும், தந்தையுடன் உறவுமுறைகள் அனைத்தையும் கொண்டிருப்பதற்கான ஒரு பேரத்தைச் செய்வதாலும் மாயையும் பற்றையும் வென்றவர் ஆகுவீர்களாக. இப்பொழுது, உங்கள் விழிப்புணர்விலிருந்து பழைய பேரத்தை இரத்துச் செய்து தனிநபர் ஆகுவர்கள். நீங்கள் ஒருவரோடொருவர் ஒத்துழைப்பாக இருக்கலாம், ஆனால் சகபாடிகளாக இருக்காதீர்கள். ஒரேயொருவரை உங்கள் சகபாடியாக ஆக்குங்கள், அப்பொழுது நீங்கள் மாயையின் உறவுமுறைகள் அனைத்தையும் துண்டித்து, மாயையையும் பற்றையும் வெல்கின்ற, ஒரு வெற்றியாளர் ஆகுகிறீர்கள். எவரிடமேனும் சிறிதளவு பற்று இருந்தால், அப்பொழுது, ஒரு தீவிர முயற்சியாளர் ஆகுவதற்குப் பதிலாக, நீங்கள் ஒரு முயற்சியாளர் ஆகுவீர்கள். ஆகவே, எது நடந்தாலும் பரவாயில்லை, தொடர்ந்தும் சந்தோஷத்தில் நடனமாடுங்கள்: இரைக்குத் திண்டாட்டமும் வேடனுக்குக் கொண்டாட்டமும். இதுவே பற்றை அழிப்பவராக இருத்தல் என அறியப்பட்டுள்ளது. இதில் பற்றை அழிப்பவர்களே வெற்றிமாலையின் மணிகள் ஆகுகிறார்கள்.

**சுலோகம்:** சத்தியத்தின் சிறப்பியல்பு மூலம் வைரத்தின் பிரகாசத்தை அதிகரியுங்கள்.

**\*\*\*ஓம் சாந்தி\*\*\***